



## Noble Quran الْقُرْآنُ الْحَكِيمُ

Urdu Translation (Shah Abdul Qadir) حضرت شاہ عبدالقادر اردو ترجمہ بمعہ عربی

### سورۃ ھود بِسْمِ اللّٰهِ الرَّحْمٰنِ الرَّحِیْمِ

الف لام را،

کتاب ہے! کہ جانچ لیں (اٹل) ہیں باتیں اسکی،  
پھر کھلی (کھول کھول کر بیان کر دی) ہیں ایک حکمت والے خبردار کے پاس سے۔

کہ نہ پوجو مگر اللہ کو۔

میں تم کو اسکی طرف سے ڈر سنا تا اور خوشخبری پہنچاتا ہوں۔

اور یہ کہ گناہ بخشو او اپنے رب سے، پھر رجوع لاؤ اسکی طرف،

کہ بر توائے (مہیا کرے) تم کو اچھا بر تو انا (سامان زندگی) ایک وعدہ مقرر تک،

اور دے ہر زیادتی (اچھا عمل کرنے) والے کو زیادتی اپنی (اسکا زائد اجر)۔

اور اگر تم پھر جاؤ (منہ پھیرو) گے تو ڈرتا ہوں تم پر ایک بڑے دن کی مار سے۔

اللہ (ہی) کی طرف ہے تم کو پھر (لوٹ) جانا۔ اور وہ ہر چیز پر قادر ہے۔

5. سنتا ہے! وہ دوہرے کرتے (موڑتے) ہیں اپنے سینے، کہ پردہ کریں اس (اللہ) سے۔  
سنتا ہے! جس وقت اوڑھتے ہیں اپنے کپڑے، وہ جانتا ہے جو چھپاتے ہیں اور جو کھولتے ہیں۔  
اور وہ جاننے والا ہے جیوں (سینوں) کی بات۔

6. اور کوئی نہیں پاؤں چلنے والا (جاندار) زمین پر مگر اللہ پر (کے ذمہ) ہے اسکی روزی،  
اور جانتا ہے جہاں ٹھہرتا ہے اور جہاں سوچنا جاتا ہے۔  
سب موجود ہے کھلی کتاب میں۔

7. اور وہی ہے جس نے بنائے آسمان اور زمین چھ دن میں،  
اور تھا تخت اسکا پانی پر، (پیدا کیا) کہ تم کو آزمائے، کون تم میں اچھا کرتا ہے کام۔  
اور اگر تو کہے کہ تم اٹھو گے مرنے کے بعد، تو البتہ کافر کہنے لگیں یہ کچھ نہیں مگر جادو ہے صریح (کھلا)۔

8. اور اگر ہم دیر لگائیں اُن سے عذاب کو ایک مدت گنی تک تو کہنے لگیں، کیا روک رہا ہے اسکو؟  
سنتا ہے! جس دن آئے گا ان پر، نہ پھیرا جائے گا ان سے  
اور الٹ پڑے گا ان پر جس پر ٹھٹھے (مذاق) کرتے تھے۔

9. اور اگر ہم چکھائیں آدمی کو اپنی طرف سے مہر (نعمت)، پھر وہ چھین لیں اس سے تو وہ ناامید اور ناشکر ہو۔

10. اور اگر ہم چکھائیں اس کو آرام بعد تکلیف کے جو پہنچی اس کو تو کہنے لگے، گئیں برائیاں مجھ سے۔  
تو وہ خوشیاں کرے بڑائیاں کرتا۔

11. مگر جو لوگ ثابت (قدم) ہیں اور کرتے ہیں نیکیاں۔ ان کو بخشش ہے اور ثواب بڑا۔

سو کہیں تو چھوڑ بیٹھے گا کوئی چیز، جو وحی آئی تیری طرف،

اور خفا ہو گا اس سے تیرا جی، اس پر کہ وہ کہتے ہی، کیوں نہ اتر اس پر خزانہ یا آتا اسکے ساتھ فرشتہ؟

تُو تو ڈرانے والا ہے،

اور اللہ ہے ہر چیز پر ذمہ رکھنے والا۔

کیا کہتے ہیں باندھ (گھڑ) لایا ہے اس (قرآن) کو؟

تُو کہہ، تم لے آؤ ایک دس سورتیں ایسی باندھ (گھڑ) کر، اور پکارو جسکو پکار سکو اللہ کے سوا، اگر ہو تم سچے۔

پھر اگر نہ (قبول) کریں تمہارا کہنا، تو جان لو کہ یہ اُتر ہے اللہ کی خبر سے،

اور کوئی حاکم نہیں سوا اس کے، پھر اب تم حکم مانتے ہو؟

جو کوئی چاہتا ہو دنیا کا جینا اور اسکی رونق، پھر دیں ہم انکو انکے عمل اسی میں، اور ان کو اس میں نقصان نہیں۔

وہی ہیں جن کو کچھ نہیں پچھلے گھر میں، سوا آگ۔

اور مٹ گیا جو کیا تھا اس جگہ، اور خراب ہو ا جو کما تے تھے۔

بھلا ایک شخص جو ہے، نظر آتی (روشن) راہ پر اپنے رب کی اور پہنچتی ہے اسکو گواہی اس سے،

اور پہلے اس سے کتاب موسیٰ کی، راہ ڈالتی (رہنمائی کرتی)، اور مہربانی (رحمت کے لئے)۔

وہی لوگ مانتے ہیں اس کو۔

اور جو کوئی منکر ہے اس سے سب فرقوں میں، سوا آگ ہے وعدہ (ٹھکانا) اس کا۔

سو تُو مت رہ شبہ میں اس سے۔

یہ تحقیق (یقیناً حق) ہے تیرے رب کی طرف سے، پھر (بھی) بہت لوگ یقین نہیں رکھتے۔

.18

اور کون ظالم اس سے جو باندھے اللہ پر جھوٹ۔

وہ لوگ روبرو آئیں گے اپنے رب کے اور کہیں گے گواہی والے، یہی ہیں جنہوں نے جھوٹ بولا اپنے رب پر۔

سن لو! پھٹکار ہے اللہ کی بے انصاف لوگوں پر۔

.19

جو روکتے ہیں اللہ کی راہ سے، اور ڈھونڈتے ہیں اس میں کجی (ٹیرہاپن)۔ اور وہی ہیں آخرت سے منکر۔

.20

وہ لوگ نہیں تھکانے والے زمین میں بھاگ کر اور نہیں ان کو اللہ کے سوا حمایتی،

دونا ہے ان کو عذاب۔

نہ سکتے تھے سننا اور نہ تھے دیکھتے۔

.21

وہی ہیں جو ہار بیٹھے اپنی جان اور گم ہو گیا ان سے جو جھوٹ باندھتے تھے۔

.22

آپ ہوا (بلاشبہ) کہ یہ لوگ آخرت میں یہی ہیں سب سے خراب۔

.23

البتہ جو یقین لائے اور کہیں نیکیاں اور عاجزی کی اپنے رب کی طرف،

وہ ہیں جنت کے لوگ۔ وہ اس میں رہا کریں۔

.24

مثال دونوں فرقوں کی، جیسے ایک اندھا اور بہرا اور (دوسرا) دیکھتا اور سنتا۔

کیا برابر ہے دونوں کا حال؟

پھر کیا تم دھیان نہیں کرتے؟

.25

اور ہم نے بھی جانوح کو اسکی قوم کی طرف کہ میں تم کو ڈر سناتا ہوں کھول کر (صاف صاف)۔

کہ نہ پُو جو سو اللہ کے۔

میں ڈرتا ہوں تم پر عذاب سے ایک ڈکھ والے دن کے۔

پھر بولے سردار جو منکر تھے اسکی قوم کے، ہم دیکھتے نہیں تجھ کو مگر آدمی، جیسے ہم،  
اور دیکھتے نہیں کوئی تابع ہوا تیرا، مگر جو ہم میں بیچ قوم ہیں، اوپر کی عقل سے (سطحی سوچ والے)۔

اور دیکھتے نہیں تم کو اپنے اوپر کچھ بڑائی بلکہ ہم کو خیال ہے کہ تم جھوٹے ہو۔

بول، اے قوم! دیکھو تو! اگر میں ہوا نظر آتی راہ (کھلی شہادت) پر اپنے رب کی،  
اور اس نے دی مجھ کو مہر (رحمت) اپنے پاس سے، پھر وہ تمہاری آنکھ سے چھپا رکھی۔  
کیا ہم لگائیں وہ (اس کے لئے مجبور کر سکتے ہیں) تم کو اور تم اس سے بیزار ہو۔

اور اے قوم! نہیں مانگتا میں تم سے اس پر کچھ مال۔ میری مزدوری نہیں مگر اللہ پر،  
اور میں نہیں ہانکنے (پرے ہٹانے) والا ایمان والوں کو۔  
ان کو ملنا ہے اپنے رب سے، لیکن میں دیکھتا ہوں تم لوگ جاہل ہو۔

اور اے قوم! کون چھڑائے مجھ کو اللہ سے اگر ان کو ہانک (دھکار) دوں۔  
کیا تم دھیان نہیں کرتے ہو؟

اور میں نہیں کہتا تم کو میرے پاس ہیں خزانے اللہ کے، اور نہ میں خبر رکھوں غیب کی،  
اور نہ کہوں کہ میں فرشتہ ہوں،  
اور نہ کہوں گا کہ جو تمہاری آنکھ میں حقیر ہیں، نہ دے گا ان کو اللہ بھلائی۔

اللہ بہتر جانے جو ان کے جی میں ہے۔

یہ کہوں تو بے انصاف ہوں۔

بولے، اے نوح!

تو ہم سے جھگڑ اور بہت جھگڑ چکا، اب لے آجو (عذاب کا) وعدہ دیتا ہے ہم کو، اگر تو سچا ہے۔

کہا لائے گا تو اس کو اللہ ہی اگر چاہے گا، اور تم نہ تھکاؤ (اسکو عاجز کر سکو) گے بھاگ کر۔

اور نہ کام کریگی تم کو میری نصیحت، جو میں چاہوں تم کو نصیحت کروں، اگر اللہ چاہتا ہو گا کہ تم کو بے راہ چلائے۔

وہی ہے رب تمہارا۔ اور اسی کی طرف پھر جاؤ گے۔

کیا کہتے ہیں بنا (گھڑ) لایا قرآن کو۔

تو کہہ، اگر بنا (گھڑ) لایا ہوں تو مجھ پر ہے میرا گناہ، اور میرا ذمہ نہیں جو تم گناہ کرتے ہو۔

اور حکم ہو اطرف نوح کے، کہ اب ایمان نہ لائے گا تیری قوم میں، مگر جو ایمان لا چکا،

سو غمگین نہ رہ ان کاموں پر، جو کرتے ہیں۔

اور بنا کشتی روبرو ہمارے، اور ہمارے حکم سے اور نہ بول مجھ سے ظالموں کے واسطے۔

یہ البتہ غرق ہوں گے۔

اور وہ کشتی بناتا تھا۔ اور جب گذرتے اس پر سردار اسکی قوم کے، ہنسی کرتے اس سے۔

بولو اگر تم ہنستے ہو ہم سے، تو ہم ہنستے ہیں تم سے جیسے تم ہنستے ہو۔

اب آگے جان لو گے کس پر آتا ہے عذاب، کہ رسوا کرے اس کو اور اترتا ہے اس پر عذاب ہمیشہ کا۔

یہاں تک کہ جب پہنچا حکم ہمارا، اور جوش مارا تنور نے،  
 کہا ہم نے، لاد لے اس میں ہر قسم سے جوڑا دہرا، اور اپنے گھر کے لوگ  
 مگر جن پر پہلے پڑ چکی بات (صادر ہو چکا فیصلہ) اور جو ایمان لایا ہو۔  
 اور ایمان نہ لائے تھے اس کے ساتھ مگر تھوڑے۔

اور بولا، سوار ہو اس میں، اللہ کے نام سے ہے اسکا بہنا (چلنا) اور ٹھہرنا۔  
 تحقیق (بیشک) میرا رب ہے بخشنے والا مہربان۔

اور وہ لے بہتی ان کو (ایسی) لہروں میں جیسے پہاڑ۔  
 اور پکارا نوح اپنے بیٹے کو، اور وہ ہو رہا تھا کنارے،  
 اے بیٹے! سوار ہو ساتھ ہمارے اور مت رہ ساتھ منکروں کے۔

کہا میں لگ رہوں گا کسی پہاڑ کو، کہ بچالے گا مجھ کو پانی سے۔  
 بولا، کوئی بچانے والا نہیں آج اللہ کے حکم سے، مگر جس پر وہ مہر (رحمت) کرے،  
 اور بیچ آپڑی دونوں میں موج، سورہ گیا ڈوبنے والوں میں۔

اور حکم آیا، اے زمین! نکل جا اپنا پانی، اور اے آسمان! تھم جا، اور سکھا دیا پانی،  
 اور ہو چکا کام! اور کشتی ٹھہری جودی پہاڑ پر،  
 اور حکم ہو اڈور ہوں قوم بے انصاف۔

اور پکارا نوح نے اپنے رب کو، بولا، اے رب! میرا بیٹا ہے میرے گھر والوں میں،  
 اور تیرا وعدہ سچ ہے، اور تیرا حکم سب سے بہتر۔

فرمایا، اے نوح! وہ نہیں تیرے گھر والوں میں۔ اس کے کام ہیں ناکارہ۔

سو مت پوچھ مجھ سے جو تجھ کو معلوم نہیں۔

میں نصیحت کرتا ہوں تجھ کو، کہ ہو جائے تو جاہلوں میں۔

بول، اے رب! میں پناہ لیتا ہوں تیری اس سے کہ پوچھوں تجھ سے جو معلوم نہ ہو مجھ کو۔

اور اگر تو نہ بخشے مجھ کو اور رحم کرے، تو میں ہوں خرابی والوں میں۔

حکم ہوا، اے نوح!

اتر سلامتی کے ساتھ ہماری طرف سے اور برکتوں کے ساتھ تجھ پر اور کتنے فرقوں پر تیرے ساتھ والوں میں۔

اور کتنے فرقوں کو فائدہ دیں گے۔ پھر پہنچے گی ان کو ہماری طرف سے دکھ کی مار۔

یہ بعضی خبریں ہیں غیب کی، کہ ہم بھیجتے ہیں تیری طرف۔

ان کو جاننا نہ تھا تو، نہ تیری قوم اس سے پہلے۔

سو تو ٹھہرا (ثابت قدم) رہ۔ البتہ آخر بھلا ہے ڈر والوں (متقیوں) کا۔

اور عاد کی طرف ہم نے بھیجا ان کا بھائی ہود،

بول، اے قوم! بندگی کرو اللہ کی، کوئی تمہارا حاکم نہیں سوا اسکے۔

تم سب جھوٹ کہتے ہو۔

اے قوم! میں تم سے نہیں مانگتا اس پر مزدوری۔ میری مزدوری اسی پر ہے جس نے مجھ کو پیدا کیا۔

پھر کیا تم نہیں بوجھتے۔



.52

اور اے قوم! گناہ بخشو اور اپنے رب سے، پھر رجوع لاؤ (پلٹو) اسکی طرف،  
چھوڑ دے تم پر آسمان کی دھاریں (بارش)، اور زیادہ دے تم کو زور (طاقت) پر زور (مزید طاقت)،  
اور نہ پھرے جاؤ گنہگار ہو کر۔

.53

بولے، اے ہود! تو ہم پاس کچھ سند (واضح شہادت) سے نہیں آیا،  
اور ہم نہیں چھوڑنے والے اپنے ٹھا کروں (معبودوں) کو، تیرے کہے سے، اور ہم نہیں تجھ کو ماننے والے۔

.54

ہم تو یہی کہتے ہیں کہ تجھ کو جھپٹ لیا ہے کسی ہمارے ٹھا کروں (معبودوں) نے بُری طرح۔  
بولاً، میں گواہ کرتا ہوں اللہ کو، اور تم گواہ رہو کہ میں بیزار ہوں اُن سے جن کو (تم) شریک کرتے ہو۔

.55

اس (اللہ) کے سوا،  
سو بدی کرو میرے حق میں سب مل کر، پھر مجھ کو فرصت (مہلت) نہ دو۔

.56

میں نے بھروسہ کیا اللہ پر جو رب ہے میرا اور تمہارا۔  
کوئی نہیں پاؤں دھرنے والا (جاندار)، مگر اسکے ہاتھ میں ہے (پیشانی کے بالوں کی) چوٹی اس کی۔  
بیشک میرا رب (ملتا) ہے سیدھی راہ پر۔

.57

پھر اگر تم پھر جاؤ (منہ پھیرو) گے تو میں پہنچا چکا جو (پیغام) میرے ہاتھ بھیجا تھا تم کو۔  
اور قائم مقام کرے گا میرا رب کئی اور لوگ۔ اور نہ بگاڑ سکو گے اسکا کچھ۔  
تحقیق (یقیناً) میرا رب ہے ہر چیز پر نگہبان۔

.58

اور جب پہنچا ہمارا حکم، بچا دیا ہم نے ہود کو، اور جو یقین لائے تھے اسکے ساتھ اپنی مہر (رحمت) سے۔  
اور بچا دیا ان کو ایک گاڑھی مار (سخت عذاب) سے۔

اور یہ تھے عاد،

منکر اپنے رب کی باتوں سے، اور نہ مانے اسکے رسول، اور مانا حکم انکا جو سرکش تھے مخالف۔

اور پیچھے پائی اس دنیا میں پھٹکار، اور قیامت کے،

سُن رکھو! عاد منکر ہوئے اپنے رب سے،

سُن لو! پھٹکار ہے عاد کو جو قوم تھی ہود کی۔

اور شمود کی طرف بھیجا ان کا بھائی صالح۔

بول، اے قوم! بندگی کرو اللہ کی، کوئی حاکم نہیں تمہارا اسکے سوا،

اسی نے بنایا تم کو زمین سے، اور بسایا تم کو اس میں، سو بخشو او اس سے، اور اسکی طرف آؤ۔

تحقیق (بیشک) میرا رب نزدیک ہے، (دعائیں) قبول کرنے والا۔

بولے، اے صالح! تجھ پر ہم کو امید تھی اس سے پہلے،

تُو ہم کو منع کرتا ہے کہ پوجیں جنکو پوجتے رہے ہمارے باپ دادے،

اور ہم کو شبہ ہے اس میں جس طرف بلاتا ہے، ایسا کہ دل نہیں ٹھہرتا (جمتا اس پر)۔

بول، اے قوم!

بھلا دیکھو تو، اگر مجھ کو سوجھ مل گئی اپنے رب سے، اور اس نے مجھ کو دی مہر (رحمت) اپنی طرف سے،

پھر کون میری مدد کرے اللہ کے سامنے، اگر اس کی بے حکمی کروں۔

سو تم کچھ نہیں بڑھاتے میرا، سوائے نقصان (میرے کے)۔

اور اے قوم! یہ اونٹنی ہے اللہ کی تم کو نشانی۔ سو چھوڑ دو اسکو، کھاتی پھرے اللہ کی زمین میں،

.64

اور نہ چھیڑو اسکو بُری طرح (بُرائی سے)، تو پکڑے گا تم کو عذاب نزدیک کا۔

پھر اس کے پاؤں کاٹے (مار ڈالا)، تب (صالح نے) کہا، برت (عیش کر) لو اپنے گھروں میں تین دن۔

.65

یہ وعدہ ہے (اللہ کا جو) جھوٹا نہ ہو گا۔

پھر جب پہنچا حکم (عذاب) ہمارا، بچا دیا ہم نے صالح کو، اور جو یقین لائے اسکے ساتھ، اپنی مہر کر کر،

.66

اور اس دن کی رسوائی سے۔

تحقیق (پیشک) تیرا رب وہی ہے زور آور زبردست۔

اور پکڑا ان ظالموں کو چنگھاڑ (دھماکے) نے، پھر صبح کو رہ گئے اپنے گھروں میں اوندھے پڑے۔

.67

جیسے کبھی رہے نہ تھے ان میں۔

.68

سن لو! ثمود منکر ہوئے اپنے رب سے۔

سن لو! پھٹکا رہے ثمود کو۔

اور آچکے ہمارے بھیجے ابراہیم پاس، خوشخبری لے کر، بولے سلام،

.69

وہ بولا، سلام ہے۔

پھر دیر نہ کی کہ لے آیا ایک نچھڑا تالا ہوا۔

پھر جب دیکھا، ان کے ہاتھ نہیں آتے کھانے پر، اوپری (اجنبی) سمجھا، اور دل میں ان سے ڈرا۔

.70

وہ بولے، مت ڈر ہم بھیجے آئے ہیں طرف قوم لوط کے۔

.71

اور اسکی عورت کھڑی تھی، تب وہ ہنس پڑی،  
پھر ہم نے خوشخبری دی اسکو اسحق کی، اور اسحق کے پیچھے یعقوب کی۔

.72

بولی، اے خرابی! کیا میں جنوں گی؟ اور میں بڑھیا ہوں، اور یہ خاوند میرا بوڑھا۔  
یہ تو ایک عجیب چیز (بات) ہے۔

.73

وہ بولے، کیا تعجب کرتی ہے اللہ کے حکم سے؟  
اللہ کی مہر (رحمت) ہے اور برکتیں تم پر، اے (ابراہیم کے) گھر والو؟  
وہ (یقیناً اللہ) ہے سرابا بڑائیوں والا۔

.74

پھر جب گیا ابراہیم سے ڈرا اور آئی (ملی) اسکو (اولاد کی) خوشخبری، جھگڑنے لگا ہم سے قوم لوط کے حق میں۔

.75

البتہ ابراہیم تخل والا نرم دل تھا، رجوع رہنے والا۔

.76

اے ابراہیم چھوڑ یہ خیال وہ تو آچکا حکم تیرے رب کا۔  
اور ان پر آتا ہے عذاب، جو پھیرا (ٹالا) نہیں جاتا۔

.77

اور جب پہنچے ہمارے بھیجے لوط پاس، خفا ہوا ان کے آنے سے اور رک گیا جی میں (کڑھنے لگا)،  
اور بولا، آج دن بڑا سخت ہے۔

.78

اور آئی اس پاس قوم اسکی دوڑتی بے اختیار۔ اور آگے سے (پہلے بھی) کر رہے تھے بڑے کام۔  
بولا، اے قوم! یہ میری بیٹیاں ہیں حاضر ہیں، یہ پاک ہیں تم کو ان سے،  
سو ڈرو تم اللہ سے، اور مت رُسوا کرو مجھ کو میرے مہمانوں میں۔  
کیا تم میں ایک مرد بھی نہیں نیک راہ۔

بولے، تو تو جان چکا ہے، ہم کو تیری بیٹیوں سے دعویٰ (کوئی رغبت) نہیں۔

اور تجھ کو معلوم ہے جو (ہم) چاہتے ہیں۔

کہنے لگے، کہیں سے مجھ کو تمہارے سامنے زور ہوتا یا جا بیٹھتا کسی محکم آسرے (مضبوط سہارے) میں۔

مہمان بولے، اے لوط! ہم بھیجے ہیں تیرے رب کے، ہرگز نہ پہنچ سکیں گے تجھ تک،  
سولے نکل اپنے گھر والوں کو کچھ رات سے، اور مڑ کر نہ دیکھے تم میں کوئی، مگر تیری عورت۔

یوں ہی ہے اس پر پڑتا ہے جو ان پر پڑے گا،

ان کے وعدے (عذاب) کا وقت (مقرر) ہے صبح۔

کیا صبح نہیں (ہے) نزدیک۔

پھر جب پہنچا حکم ہمارا، کر ڈالی ہم نے وہ بستی اوپر نیچے، اور برسائیں اس پر پتھریاں کھنگر کی، تہہ بہ تہہ (لگاتار)۔

صاف بنائیں (نشان زدہ) تیرے رب کے پاس۔

اور نہیں وہ بستی ان ظالموں سے کچھ دُور۔

اور مدین کی طرف بھیجا ان کا بھائی شعیب۔

بولے، اے قوم! بندگی کرو اللہ کی، کوئی نہیں تمہارا حاکم اس کے سوا۔

اور نہ گھٹا و ماپ اور تول،

میں دیکھتا ہوں تم کو آسودہ، اور ڈرتا ہوں تم پر آفت سے، ایک گھیر لانے والے دن کی۔

اور اے قوم! پورا کرو ماپ اور تول انصاف سے،

اور نہ گھٹا (کر) دو لوگوں کو اُن کی چیزیں، اور نہ مچاؤ زمین میں خرابی۔

جو بچ رہے اللہ کا دیا، وہ بہتر ہے تم کو، اگر ہو تم یقین رکھتے۔

اور میں نہیں ہوں تم پر نگہبان۔

بولے، اے شعیب!

تیرے نماز پڑھنے نے تجھ کو یہ سکھایا، کہ ہم چھوڑ دیں جنکو پوجتے رہے ہمارے باپ دادے،

یا چھوڑ دیں (تصرف) کرنا اپنے مالوں میں جو (جیسا) چاہیں۔

(بس) تو (ہی) ہم میں رہ گیا ہے بڑا باوقار نیک چال والا۔

بول، اے قوم!

دیکھو تو، اگر مجھ کو سوجھ ہوئی اپنے رب کی طرف سے، اور اسے روزی دی مجھ کو نیک روزی۔

اور میں نہیں چاہتا کہ پیچھے آپ (خود) کروں، جو کام تم سے چھڑاؤں،

میں تو چاہتا ہوں یہی سنوارنا، جہاں تک ہو سکے۔

اور بن آتا ہے اللہ سے (توفیق دیتا ہے اللہ)۔

اسی پر میں نے بھروسا کیا ہے، اور اسی کی طرف رجوع ہوں۔

اور اے قوم!

نہ کماؤ میری ضد کر کر، یہ کہ پڑے تم پر جیسا کچھ پڑا قوم نوح پر، یا قوم ہود پر، یا قوم صالح پر۔

اور قوم لوط تم سے دُور نہیں۔

اور گناہ بخشو ادا اپنے رب سے، اور اسکی طرف رجوع آؤ،

البتہ میرا رب مہربان ہے محبت والا۔

91. بولے، اے شعیب! ہم نہیں بوجھتے بہت باتیں جو تو کہتا ہے، اور ہم دیکھتے ہیں تو ہم میں کمزور ہے۔ اور اگر نہ ہوتے تیرے بھائی بند، تو تجھ کو ہم پتھر اڑا کرتے، اور تو ہم پر کچھ سردار (غالب) نہیں۔

92. بولا، اے قوم!

کیا میرے بھائی بندوں کا دباؤ تم پر زیادہ ہے اللہ سے۔

اور (اسی لئے) اس کو ڈال رکھا ہے تم نے پیٹھ پیچھے (پس پشت) فراموش۔

تحقیق (بیشک) میرے رب کے قابو میں ہے جو کرتے ہو۔

93. اور اے قوم! کام کئے جاؤ اپنی جگہ (اپنے طریقے سے)، میں بھی کام کرتا ہوں (اپنے طریقے سے)۔

آگے (عنقریب) معلوم کرو گے، کس پر آتا ہے عذاب، کہ اس کو رسوا کرے اور کون ہے جھوٹا۔

اور تاکتے (انتظار کرتے) رہو، میں بھی تمہارے ساتھ ہوں تاکتا (انتظار کرتا)۔

94. اور جب پہنچا ہمارا حکم، بچا دیا ہم نے شعیب کو، اور جو یقین لائے تھے اسکے ساتھ، اپنی مہر (رحمت) سے۔

اور پکڑا ان ظالموں کو چنگھاڑنے، پھر صبح کو رہ گئے اپنے گھروں میں اوندھے (بے حس و حرکت) پڑے۔

95. جیسے کبھی نہ بسے تھے ان میں۔

سن لو! پھٹکار ہے مدین پر، جیسے پھٹکار پائی ثمود نے۔

96. اور بھیج چکے ہیں موسیٰ کو اپنی نشانیوں سے، اور واضح سند سے۔

97. فرعون اور اسکے سرداروں پاس،

پھر چلے (پیروی کی) کہے میں فرعون کے۔

اور نہیں بات فرعون کی کچھ نیک چال رکھتی۔

آگے ہو گا اپنی قوم کے قیامت کے دن، پھر پہنچا دے گا ان کو آگ پر۔

.98

اور بُرا گھاٹ (مقام) ہے جس پر پہنچے۔

اور پیچھے سے ملی اس جہان میں لعنت، اور دن قیامت کے۔

.99

بُرا انعام ہے جو ملا۔

یہ تھوڑے احوال ہیں بستیوں کے، کہ ہم سناتے ہیں تجھ کو،

.100

کوئی ان میں قائم ہے اور کوئی کٹ (مٹ) گیا۔

اور ہم نے ان پر ظلم نہ کیا، لیکن ظلم کر گئے اپنی جان پر،

.101

پھر کچھ کام نہ آئے انکو ٹھا کر (معبود)، جنکو پکارتے تھے اللہ کے سوا کسی چیز میں، جب پہنچا حکم تیرے رب کا۔

اور کچھ نہ بڑھایا ان کے حق میں سوا ہلاک کرنا۔

اور ایسی ہے پکڑ تیرے رب کی، جب پکڑتا ہے بستیوں کو، اور وہ ظلم کر رہتے ہیں۔

.102

بیشک اسکی پکڑ ڈکھ دیتی ہے زور کی۔

اس بات میں نشانی ہے اسکو جو ڈرتا ہے آخرت کے عذاب سے۔

.103

وہ دن یہی، جس دن جمع ہوں گے سب لوگ، اور وہ دن ہے دیکھنے کا۔

اور اس کو ہم دیر جو کرتے ہیں سو ایک وعدے کی گنتی تک۔

.104

جس دن وہ آئے گا نہ بولے گا کوئی جاندار مگر اسکے حکم سے۔

.105

سوان میں کوئی بد بخت ہے اور کوئی نیک بخت۔



سو وہ لوگ جو بد بخت ہیں، سو آگ میں ہیں، ان کو وہاں چلانا ہے اور دھاڑنا۔

.106

رہا کریں اس میں جب تک رہے آسمان اور زمین، مگر جو چاہے تیرا رب۔

.107

پیشک تیرا رب کر ڈالتا ہے جو چاہے۔

اور وہ جو نیک بخت ہیں، سو جنت میں ہیں، رہا کریں اس میں، جنتک رہے آسمان و زمین، مگر جو چاہے تیرا رب۔

.108

(یہ) بخشش ہے بے انتہا۔

سو ٹونہ رہ دھوکے میں ان چیزوں سے جن کو پوجتے ہیں۔

.109

یہ لوگ کچھ نہیں پوجتے، مگر ویسا ہی جیسے پوجتے تھے ان کے باپ دادے، اس سے پہلے۔

اور ہم دینے والے ہیں ان کو ان کا حصہ بن گھٹایا۔

اور ہم نے دی تھی موسیٰ کو کتاب، پھر اس میں پھوٹ پڑ گئی۔

.110

اور اگر نہ ہوتا ایک لفظ کہ آگے نکل چکا تیرے رب سے، تو فیصلہ ہو جاتا ان میں،

اور ان کو اس میں شبہ ہے کہ جی نہیں ٹھہرتا۔

اور جتنے لوگ ہیں، جب وقت آیا، پورا دے گا تیرا رب ان کو ان کے کئے (اعمال کے بدلے)۔

.111

اس کو سب خبر ہے جو وہ کر رہے ہیں۔

سو ٹوسیدھا چلا جا جیسا تجھ کو حکم ہوا اور جس نے توبہ کی تیرے ساتھ، اور حد سے نہ بڑھو۔

.112

وہ دیکھتا ہے جو تم کر رہے ہو۔

113 اور مت جھکوان کی طرف جو ظالم ہیں، پھر تم کو لگے (لپیٹ لے) گی آگ،  
اور کوئی نہیں تمہارا اللہ کے سوا مددگار، پھر کہیں مدد نہ پاؤ گے۔

114 اور کھڑی (قائم) کر نماز دونوں سرے دن کے، اور کچھ ٹکڑوں رات کے۔  
البتہ (بیشک) نیکیاں دور کرتی ہیں بُرائیوں کو۔  
یہ یاد گاری (یاد دہانی) ہے یاد رکھنے والوں کو۔

115 اور ٹھہرا (ثابت قدم) رہ، البتہ اللہ ضائع نہیں کرتا ثواب نیکی والوں کا۔

116 سو کیوں نہ ہوئے ان سنگتوں (قوموں) میں، تم سے پہلے کوئی لوگ جن پر اثر ہو رہا ہو،  
کہ منع کرتے بگاڑ کرنے سے ملک میں،  
مگر تھوڑے سے جو ہم نے بچائے ان میں۔  
اور چلے وہ لوگ جو ظالم تھے اسی راہ جس میں عیش پایا، اور تھے گنہگار۔

117 اور تیرا رب ایسا نہیں، کہ ہلاک کرے بستیوں کو زبردستی سے، اور لوگ وہاں کے نیک ہوں۔

118 اور اگر چاہتا تیرا رب کر ڈالتا لوگوں کو ایک راہ پر،  
اور (مگر وہ) ہمیشہ رہتے ہیں اختلاف میں۔

119 مگر جن پر رحم کیا تیرے رب نے،  
اور اسی واسطے ان کو پیدا کیا ہے۔  
اور پورا ہو لفظ تیرے رب کا کہ البتہ بھروں گا دوزخ جنوں سے اور آدمیوں سے اکٹھے۔

اور سب بیان کرتے ہیں ہم تیرے پاس، رسولوں کے احوال سے، جس سے ثابت (تسلی) کریں تیرا دل، اور آئی تجھ کو اس صورت میں تحقیق (حق) بات، اور نصیحت اور سمجھوتی (یاد دہانی) ایمان والوں کو۔

اور کہہ دے ان کو جو یقین نہیں کرتے، کام کئے جاؤ اپنی جگہ ہم بھی کام کرتے ہیں۔

اور راہ دیکھو، ہم بھی راہ دیکھتے ہیں۔

اور اللہ کے پاس ہے، چھپی بات آسمانوں کی اور زمین کی،  
اور اسی کی طرف رجوع ہے کام سارا، سو اس کی بندگی کرو، اور اس پر بھروسہ رکھو۔  
اور تیرا رب بے خبر نہیں جو کام کرتے ہو۔

\*\*\*\*\*

© Copy Rights:

Zahid Javed Rana, Abid Javed Rana

Lahore, Pakistan

www.quran4u.com